



नेपाल राजपत्र

भाग ३

श्री ५ को सरकारद्वारा प्रकाशित

खण्ड २२ | काठमाडौं, भाद्र २० गते २०२६ साल [संख्या २१]

श्री ५ को सरकार

कानून तथा न्याय मन्त्रालय

आय र कर अदालत (पहिलो संशोधन) नियमावली २०२६

आय र कर अदालत नियमावली २०२५ (यसपछि "मूल नियमावली" भनिएको) लाई संशोधन गर्ने वाञ्छनीय भएकोले आय र कर न्याय व्यवस्था ऐन २०१६ को दफा १२ ले दिएको अधिकार प्रयोग गरी श्री ५ को सरकारले आय र कर अदालतको सल्लाह लिई देहायका नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम "आय र कर अदालत (पहिलो संशोधन) नियमावली २०२६" रहेको छ ।

(२) यी नियमावली तुरुन्त प्रारम्भ हुनेछ ।

२. मूल नियमावलीको परिच्छेद ७ को नियम २३ मा संशोधन:- मूल नियमावलीको परिच्छेद ७ को नियम २३ को सट्टा देहायको नियम २३ राखिएको छ:-

२३. फैसलाको कार्यान्वयन:- (१) अदालतबाट मुद्दा फैसला हुंदा दण्ड जरिवाना कैद समेत लागेको पक्ष रुजु हाजिर रहेकोमा सो लागेको पक्षलाई नगदी लागत शाखामा बुझाई भरपाई मिसिल सामेल राख्नुपर्छ र पक्ष रुजु हाजिर नरहेकोमा अदालतबाट भएको फैसला वा अन्तिम आदेश बमोजिम दण्ड, जरिवाना, कैद

आधिकारिक मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

वापसको रुपैयाँ कोर्टकी असूल तहसिल गर्नु पर्ने भएमा फैसला वा अन्तिम आदेश भएको मितिले दश दिनभित्र काठमाडौँ श्रेस्ता अदालत तहसिल मार्फत सो मुद्दाको कारबाई र किनारा गर्ने अधिकार प्राप्त शुद्ध तहको अड्डा अदालत वा कार्यालयमा यस्तो दण्ड, जरिवाना, कोर्टकीको लागत पठाउनुपर्छ ।

(२) उपनियम (१) बमोजिम लागत प्राप्त भएपछि त्यस्तो लागत प्राप्त गर्ने अड्डा, अदालत वा कार्यालयले सो लागत बमोजिम नेपाल कानूनको रीत पुर्‍याई असूल तहसिल गर्नुपर्छ ।

(३) यो नियमावली प्रारम्भ हुनुमन्दा अगाडि अदालतबाट भएको फैसला वा अन्तिम आदेश बमोजिमको बाँकी लागत सम्बन्धित अड्डा, अदालत वा कार्यालयले बुझी यस नियमावली बमोजिम असूल तहसिल गर्नुपर्छ ।

(४) उपनियम (१) बमोजिम लागत असूल तहसिल गर्दा सम्बन्धित अड्डा, अदालत वा कार्यालयले आवश्यकतानुसार प्रहरीको सहयोग लिन सक्नेछ ।

(५) उपनियम (१) बमोजिम बाहेक अरु कुनै रूपबाट दाखिल हुन आएको नगदी जति फाँटमा दाखिल हुनासाथ नगदी लागत शाखामा बुझाउनु पर्छ र छिनुवा मिसिल लागत दिने काम समाप्त भएपछि पुनरावेदन परेदेखिको कामजाल मिसिल शाखामा बुझाई नक्कल फैसला र शुद्ध मिसिल सम्बन्धित अड्डा अदालत वा कार्यालयमा पठाई दिनुपर्छ ।

आज्ञाले-

चूडामणिराजसिंह भट्ट

श्री ५ को सत्कारको सधिव

आधिकारिकता मूद्रा विभागबाट प्रमाणित गरिएपछि मात्र लागु हुनेछ।